
Shivaproktam Shivapujopakaranam

శివప్రోక్తం శివపూజోపకరణమ్

Document Information



Text title : Shivaproktam Shivapujopakaranam

File name : shivapUjopakaraNamshivaproktaM.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 17 | 1-61||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 4, 2024

sanskritdocuments.org



శివప్రోక్షం శివపూజోపకరణమ్



(శివగౌరీసంవాదే)

శ్రీశివ ఉవాచ -

అథాతః సమ్ప్రవక్ష్యామి పూజోపకరణం శివే ।

ఆధికార్యపి పూజాయాముచ్యతే శృణు సాదరమ్ ॥ ౧ ॥

బ్రహ్మక్షత్రియవిటూర్ద్రదేవగన్ధర్వమానవాః ।

యక్షాదయోఽపిష్టసిద్ధ్యై మామీశం పూజయన్తి హి ॥ ౨ ॥

బ్రాహ్మణైర్దేవమునిభిర్దైవైశ్చాహరహః శివే ।

వేదమన్తైరహం పూజ్యస్తదన్యైస్తన్త్రమార్గతః ॥ ౩ ॥

ఆదౌ మత్పూజనాత్పూర్వం యత్కర్తవ్యం తదుచ్యతే ।

కర్తవ్యకరణాభావే నాధికారీ భవిష్యతి ॥ ౪ ॥

ప్రాతః శౌచాదికం కృత్వా స్నానం కార్యం ప్రయత్నతః ।

రుద్రసూక్తైర్పూర్ణం చ కర్తవ్యం స్నానతత్పరైః ॥ ౫ ॥

జలే నిమజ్జ్య మామీశం ధ్యాత్వా సామ్భం మహేశ్వరమ్ ।

మహాదేవేతి మన్తోఽయం జపనీయోఽష్టశః శివే ॥ ౬ ॥

తతః ప్రయత్నతో దేవి కర్తవ్యం జలతర్పణమ్ ।

పరిధానం తతః కార్యం వస్త్రచీరాదిభిః శివే ॥ ౭ ॥

తదతన్తరమాచమ్య భస్మ గ్రాహ్యం ప్రయత్నతః ।

సద్యోజాతాదిభిర్భస్మ తతః సమభిమన్తయేత్ ॥ ౮ ॥

తతః శరీరం సర్వాఙ్గం భస్మనోద్ధూలయేత్తతః ।

త్రిపుణ్ణాధారణం కృత్వా జాబాలోపనిషత్క్రమాత్ ॥ ౯ ॥

రుద్రాక్షధారణం కార్యం తతోఽక్షేషు యథాక్రమమ్ ।

తతః సన్ధ్యా ప్రయత్నేన కర్తవ్యం సకుశామృసా ॥ ౧౦ ॥

గోమయేన భువం సమ్యగనులిపోష్ణిష్యేజ్జలమ్ ।

కుశాసనోపవిష్టః సన్నూజాద్రవ్యాణి సాధయేత్ || ౧౧||
 అష్టౌ పాత్రాణి సక్గాహ్యోణ్యర్హ్యార్థమతిశోభితే || ౧౨||
 తాని సమ్ప్రోక్ష్య సకుశం జలం తేషు ప్రపూరయేత్ |
 పూజయిత్వా తతో మస్త్రీ శుద్ధశైవం జపేత్తతః || ౧౩||
 సౌవర్ణం రాజతం తామ్రమథవా మృణ్మయం శివే |
 శివలిక్ష్ణాభిషేకాయ పాత్రం గ్రాహ్యం ప్రయత్నతః || ౧౪||
 బిలవపత్రాణి తత్పాత్రే స్థాపనీయాని యత్నతః |
 తదుపర్యేవ సంస్థాప్యం శివలిక్ష్ణం ప్రయత్నతః || ౧౫||
 తతో రాద్రేణ మస్త్రేణ సమ్ప్రోక్ష్యార్చనసాధనమ్ |
 భస్మనాక్లాని సమ్మృజ్య సక్కుల్పం చ సమాచరేత్ || ౧౬||
 తతః కున్దేన్దుధవలం మాముమారమణం శివమ్ |
 ధ్యాత్వా నమః శివాయేతి మస్త్రేణ సముపస్పృశేత్ || ౧౭||
 జలకుమ్భం భస్మపూతం స్పృష్ట్యా మూలమనుం పఠేత్ |
 మూలమస్త్రస్తు సర్వత్ర శివపఞ్చాక్షరః స్మృతః || ౧౮||
 పఠనీయోఽన్యమస్త్రాస్తే మూలమస్త్రస్తు సర్వతః |
 మూలమస్త్రోపమస్త్రాస్తు సర్వేమస్త్రా యతః స్మృతాః || ౧౯||
 సుగంధిజలమీశాన పవిత్ర కలశాహృతమ్ |
 అభిషేకార్థమలమర్హ్యార్థం చ మహేశ్వర || ౨౦||
 ఇత్యుక్తౌ శక్కరం ధ్యాత్వా సర్వదేవశిఖామణిమ్ |
 పఞ్చాక్షరజపః కార్యో దశవారం ప్రయత్నతః || ౨౧||
 తతోఽష్టమూర్తయే మహ్యమర్హ్యోణ్యపి నివేదయేత్ |
 అర్ఘ్యమస్త్రాశ్చ వివిధాస్తేఽప్యన్తే మయాధునా || ౨౨||
 పృథివీవిశ్వరూపేశ పృథివీజనక ప్రభో |
 గృహాణార్ఘ్యమిదం శమోభి ప్రసీద సురసత్తమ || ౨౩||
 జలరూప మహాదేవ జలప్రభవకారణ |
 గృహాణార్ఘ్యమిదం శమోభి ప్రసీద సురసత్తమ || ౨౪||
 తేజోరూప మహేశాన తేజోజనక శక్కర |

గృహాణార్ఘ్యమిదం శమోభి ప్రసీద సురసత్తమ || ౨౫ ||
 వాయుస్వరూప మాయాత్మన్వాయుప్రభవకారణ |
 గృహాణార్ఘ్యమిదం శమోభి ప్రసీద సురసత్తమ || ౨౬ ||
 ఆకాశరూప సర్వేశ వ్యోమోత్పత్త్యేకకారణ |
 గృహాణార్ఘ్యమిదం శమోభి ప్రసీద సురసత్తమ || ౨౭ ||
 సూర్యస్వరూప సూర్యేశ శివ సూర్యైకకారణ |
 గృహాణార్ఘ్యమిదం శమోభి ప్రసీద సురసత్తమ || ౨౮ ||
 చంద్రస్వరూప చంద్రాత్మంశ్చంద్రశేఖర సర్వగ |
 గృహాణార్ఘ్యమిదం శమోభి ప్రసీద సురసత్తమ || ౨౯ ||
 యజ్వమూర్తే జగన్మూర్తే యజ్ఞకర్మఫలప్రద |
 గృహాణార్ఘ్యమిదం శమోభి ప్రసీద సురసత్తమ || ౩౦ ||
 అష్టావర్ణ్యాణి దేయాని మన్తైరేతైర్యథాక్రమమ్ |
 శ్వేతశాల్యక్షతాప్లుష్టబిల్యపత్రయుతైర్జలైః || ౩౧ ||
 తతః పఞ్చామృతైః శుద్ధైరభిషేకం సమాచరేత్ |
 పఞ్చామృతస్నానమధ్యే జలస్నానం సమాచరేత్ || ౩౨ ||
 క్షీరం గవ్యమిదం శుద్ధం జలసంయుతమీశ్వర |
 అభిషేకార్థమానీతం గృహాణేదం మహేశ్వర || ౩౩ ||
 దధిగవ్యమిదం శుద్ధం పరిష్కృతముమాపతే |
 అభిషేకార్థమానీతం గృహాణేదం మహేశ్వర || ౩౪ ||
 ఘృతమేతన్మహాదేవ సుగన్ధం గవ్యముత్తమమ్ |
 అభిషేకార్థమానీతం గృహాణేదం మహేశ్వర || ౩౫ ||
 నవం మధు సమానీతమిదం కీటాద్యదూషితమ్ |
 అభిషేకార్థమానీతం గృహాణేదం మహేశ్వర || ౩౬ ||
 శర్కరేయం సమానీతా సీతాకీటాప్రదూషితా |
 అభిషేకార్థమానీతా గృహాణేమాం మహేశ్వర || ౩౭ ||
 ఏవం పఞ్చామృతైరీశమభిషిచ్య తతః పరమ్ |
 సాజ్ఞేన నమకేనేశం సాజ్ఞం మామభిషేచయేత్ || ౩౮ ||

జలధారామవిచ్ఛిన్నాం భక్తయా సమాప్తదయేదపి ।
 సా ధారాఽమృతధారా సా ముక్తిధారా మమ ప్రియా ॥ ౩౯ ॥
 తతస్తుః కల్పనీయం వై బిల్వపత్రోత్తరాసనమ్ ।
 హేమాదినిర్మితం దీప్యం మూలమస్త్రేణ భక్తితః ॥ ౪౦ ॥
 తతో నవేన శుద్ధేన వస్త్రేణ పరివృత్య మామ్ ।
 సితేన భస్మనా సమ్యగర్చయేన్మూలమస్త్రతః ॥ ౪౧ ॥
 చన్దనేన సుగన్ధేన మూలమస్త్రేణ పూజయేత్ ।
 మధ్యే త్వేకైకపూజాస్తే దేయమాచమనం మమ ॥ ౪౨ ॥
 తతః శాల్యక్షత్రైశ్శ్వేతైరర్చయేన్మూలం తిలాన్వితైః ।
 తతో బిల్వదళైః శుద్ధైరర్చయేదఘనాశక్తైః ॥ ౪౩ ॥
 బిల్వపత్రం గృహాణేశ బిల్వపత్రప్రియ ప్రభో ।
 ప్రసీద భగవన్ శమోభి పాతకాని హరస్వ మే ॥ ౪౪ ॥
 ఆముం మస్త్రం సముచ్ఛార్య మూలమస్త్రమపి ప్రియే ।
 బిల్వపత్రైః సమభ్యర్చ్య పుష్పైరపి సమర్చయేత్ ॥ ౪౫ ॥
 సాజ్యేనాగరుసారేణ సుగన్ధేన మహేశ్వరి ।
 ధూపస్తతః కల్పనీయో మహ్యం యత్నపురఃసరమ్ ॥ ౪౬ ॥
 ధూపం గృహాణ దేవేశ సుగన్ధం సవృతం శివ ।
 పాతకాని హరస్వేశ ధూపదానేన సాదరమ్ ॥ ౪౭ ॥
 దీపం గృహాణ దేవేశ పాతకధ్వాన్తనాశక ।
 ప్రసీద పార్వతీనాథ దోనవన్ధో దయానిధే ॥ ౪౮ ॥
 ఇతి దత్త్వా ధూపదీపౌ నైవేద్యం పరికల్పయేత్ ।
 తతః పరం కల్పనీయం కరోద్వర్తనమాదరాత్ ॥ ౪౯ ॥
 తతః పరం ధూపదీపౌ తామ్బూలం చ తతః పరమ్ ।
 తతః పునర్దీపదా దేయావత్యస్తభక్తితః ॥ ౫౦ ॥
 గృహాణ పరమేశాన తామ్బూలమిదముత్తమమ ।
 ఏలాలవజ్జకర్పూరపరిష్కృతముమాపతే ॥ ౫౧ ॥
 తతః ప్రదక్షిణా కార్యా ద్వాదశైకాదశాథవా ।

తతః ప్రణామాః కర్తవ్యా ఏక వింశతిసంఖ్యాయా ॥ ౫౨॥

నర్తనం చ తతః కార్యం సామృద్ధ్యానపురస్సరమ్ ।

శివపంచాక్షరః శుద్ధో జపనీయః ప్రయత్నతః ॥ ౫౩॥

అష్టోత్తరసహస్రం తు న్యాసధ్యానపురఃసరమ్ ।

శివపంచాక్షరో జప్యో యద్వా న్యాసాదికం వినా ॥ ౫౪॥

తతః పరం బిల్వపత్త్రైః పుష్పైర్నానావిధైరపి ।

పునః పూజా ప్రయత్నేన కర్తవ్యా మహ్యామాదరాత్ ॥ ౫౫॥

తతో నానావిధైః స్తోత్రైః స్తోతవ్యోఽహం ప్రయత్నతః ।

తతశ్చక్రం చామరం చ దర్పణం చ నివేదయేత్ ॥ ౫౬॥

పునర్నత్వా క్షమస్వేతి సంస్పృశేద్ధ్యానపూర్వకమ్ ।

స్పర్శం కృత్వా పునర్మన్త్రముమేవ పఠేచ్ఛివే ॥ ౫౭॥

అయం మే ఇతి మన్త్రేణ స్పృష్ట్యా హస్తతలేన మామ్ ।

అష్టోత్తరశతం మన్త్రో జపనీయః షడక్షరః ॥ ౫౮॥

ఏవం పూజాఽన్వహం కార్యా త్రిషు లోకేషు సాదరమ్ ।

నిత్యపూజేయమమలే భుక్తిముక్తిఫలప్రదా ॥ ౫౯॥

ప్రాతః సన్ధ్యాం విధాయాదౌ పూజనీయోఽన్వహం శివే ।

కార్యమన్యన్న కర్తవ్యం మామనభ్యర్చ్య సాదరమ్ ॥ ౬౦॥

ఏవం ప్రయత్నతః కార్యం శక్తేన మమ పూజనే ।

యథాకథంబేత్ కర్తవ్యమశక్తేనాపి సర్వథా ॥ ౬౧॥

॥ ఇతి శివరహస్యాన్తర్గతే శివప్రోక్షం శివపూజోపకరణం సమూర్ణమ్ ॥

- ॥ శ్రీశివరహస్యమ్ ఉగ్రాఖ్యః సప్తమాంశః । అధ్యాయః ౧౭ । ౧-౬౧॥

- .. shrIshivarahasyam ugrAkhyah saptamAMshaH . adhyAyaH 17 . 1-61 ..


Notes:

Śiva శివ details to Pārvaṭī పార్వతీ about the means and procedures of conducting Śiva Pūjā శివ పూజా.

He mentions about worshipping His AṣṭaMūrtī అష్టమూర్తీ forms (that correspond to the AṣṭaVasu అష్టవసు) viz., Viśvarūpeśa విశ్వరూపేశ (Pṛthivī పృథివీ), Mahādeva మహాదేవ

Jala జల, Maheśa మహేశ Teja తేజ, Māyātman మాయాత్మన్ Vāyu వాయు, Sarveśa సర్వేశ
Ākāśa ఆకాశ, Sūryeśa సూర్యేశ Sūrya సూర్య, Candraśekhara చంద్రశేఖర Candra చంద్ర,
Jaganmūrti జగన్నూర్తి Yajñamūrti యజ్ఞమూర్తి; and that He is the Source of their creation.
He further tells about the use of Pañcāmṛta పంచామృత, japa జప of His Mūla
Mantra మూల మంత్ర - the Pañcākṣara Mantra పంచాక్షర మంత్ర Dhyāna ధ్యాన of His
AṣṭottaraSahasranāma అష్టోత్తరసహస్రనామ and AṣṭottaraSataanāma అష్టోత్తరశతనామ,
and japa జప of His Ṣaḍakṣara Mantra షడక్షర మంత్ర

Encoded and proofread by Ruma Dewan

——
Shivaproktaṁ Shivapūjopakaranam
pdf was typeset on May 4, 2024

Please send corrections to sanskrit@cheerful.com

